

Goşgudan galan gyýkyndylar

Category: Goşgular, Kitapcy, Sözler

написано kitapcy | 21 январа, 2025

Goşgudan galan gyýkyndylar GOŞGUDAN GALAN GYÝKYNDYLAR

► Çap etdirip ýetişilmedik “Goşgudan galan gyýkyndylar”

- Adamkärçiligiň derejesi hem ylmy derejäňden pes bolmaly däl.
- Ýürek hem sagadyň togtaýşy ýaly togtaýar.
- Sözüň gutaran ýerinden saz başlanýar.
- Duşmanyň öz ajalyňa ölenine gynanmaly.
- Talapyňy gowşatdygyň, tanapyny gowşatdygyňdyr.
- Ýer togalagynyň çat atandygyny bilýärmiň?
- Dostlugam edil agaç ýaly şahalanmaly.
- «Çepiňe ýatyp turan ýaly...” diýibersinler, oňat dynç aljak bolsaň, sagyňa-çepiňe öwrülip ýatmaly.
- Edilmeyän ynamy ödäp bolanok.
- Jenaýatçyny yzarlamak ýolbarsy yzarlamakdan hem howply.
- Söğüşmek uruşmaga görülyän taýýarlykdyr.
- Akyl satmak samsyklygyň alamaty.
- Birçak gulluga alynjak oglanlaryň görüş derejesini olaryň ýyldyzlary saýgarşy bilen kesgitländiklerini bilýärmiň?
- Aty nallaňda toýnagyny galdyrýan eşegiň toýnagyny almaly.
- Iki ýüzli adamy ýüzleşdirmek üçin iki ýüz gram ýeterlik.
- Adygaňsoň, a:t ýitiren diýdirmeli däl.

- Hiç kimiň oda ilki urasy gelenok.
- Talanyp alnan tanalyp alnanok.
- Hudaý gerek zadyny berseňem alýar, bermeseňem.
- Almany göge oklaňsoň, gapmaly.
- Ömür bäbekhana bilen öwlüýäniň arasynda ýerleşýär.
- Bendesinden haýyş etmeli, Haka ýalbarmaly.
- Hudaýdan ilki dilemeli zat – zürýat.
- Öleniň öňüne düşmeli däl.
- Aslyna bakma, aklyna bak!
- Derman ýetmeýän zadyň öwezini dolmak üçin içilýär.
- Alty aý purýja aýalyň bilen aýrylyşmaga taýynlyk üçin berlenok.
- «Bir aýaly bejerdeniňden, üç aýal alanyň amatly” diýýäniň degişmesiniň aňyrsynda hakykat ýatan bolaymasyn?!
- Tejribe hem edil baýlyk ýaly, ýuwaş-ýuwaşdan toplanýar.
- Garawul saklamaga gurbuň çatmasa, it saklabermeli.
- Aw eti gurbanlyga ýaranok.
- Ýanýoldaşy ýogalan aýal dokuz aý on gün geçýänçä äre barmaly däl.
- Öýleneňde ägä bol! Seniň bagtdyr öýdüp ýapyşanyň başga biriniň taşlap giden betbagtlygy bolaymasyn.
- Halypa dörediji bolmaly, şägirt halypasyndan ol ýogalansoň ozdurmaly.
- Jan girensoň gyrksaň, üzümem aglaýar.

- Burun kesmeseňem ganaýar.
- Ekin ekseň, ilki bugdaý ekmeli.
- Baýamak üçin akyllý bolmaly, ýöne akyllý bolmak üçin baýamak hökman däl.
- Diňe ilki hakyny däl, öz hakyny hem az iýen arassa bolýar.
- Semrejek mal gysyr galar.
- Gijesini gündiz edip işleýän gündiz jaýyny garaňkyladyp ýatmaly.
- Gelin agzyndan ýel berlen ýaly boluberse gowy.
- Göz-gulak, el-aýak... ýaly agzalaram deňdeş agzalara degişli dälmi?
- Ataňdan gorkmaýan bolsaň, ikisi hem çagylanda, ilki eneň ýanyňa barmaly.
- Bir ýakynyňy ynjatmak on ýady ynjadan ýalymyş.
- Bakylygy bakyýetden gözlemeli.
- Iki aşdan galany bir gazana salyp gyzdyraýmaly.
- Gülkä gülmeseň, güldürjek bolýanyň göwni galýar.
- “Iki göç – bir talaň” diýilýäni kireýine ýaşayana degişli däl.
- Halal aşyňa ýeter, haram başyňa.
- Çykdaýjyň girdejiňden kän bolmaly däl.
- Äriňe ýalynmagyň aýby ýok.
- It ýylgyrşy ite ýagşy.
- “Bagşy bolsun” diýme, “Bagtly bolsun!” diý.

- Torgaý çöpe-de çykanok, köpe-de.
- Merdiňem, derdiňem gaňryşyna gaýtmaly däl.
- «Öňüm gelenden soňum gelsin!” diýleni goşga-da degişli.
- Gedaýdan maslahat däl, ýol soramaly.
- Ar almak hyjuwy hem, edil söýgi ýaly, gaýduwsyz edýär.
- Edebiýat meýdany kärendesine berlenok.
- Talantyňy mazamlap duşman gazanmaly däl, dost gazanmaly.
- Toýa – jüp, ýasa – täk.
- Tosty basyp almaly däl.
- Dile çolanjak ýagşylyk edilmese gowy.
- Il bähbitli işleriň hemmesi ömrüňi bagyşlanyňa degýär.
- Ýaşkam “Ýaş şahyr” diýdirmejek bolup ýazdym, indi bolsa “Sen şahyr däl ekeniň!” diýdirmejek bolup ýazýaryn.
- Baýlygyny ýitiren saglygynam ýitirýär.
- Hezreti Dawudyň kyrk oglunam “Men-menlik” öldürýär.
- Ýazykly öýüň gapysy gara.
- Bärei bakana “Bärisinden aňyrsy ýakyn” diýlenok.
- Oňat şahyr köplük edenok.
- Şahyr obada halanmaly, şäherde dalanmaly.
- Ekinçi eşek temegine kakdyrar.
- Söwdaňam, gudaçylygyňam arasyna düşmeli däl.
- Alňasan siňek aşa gaçar.
- «Düwdüm!” diýme, “Bişdim!” diý!

- Erk erkegiň elinde bolmaly.
- Towşanyň dogduk depesini tekizlemeli däl.
- «Dyňç başyňy depirjik äre berensoňlar»,
- “Depegenden daşyrak” bolup bolanok.
- Şahyr bolmak üçin adyň aşagyndan “Şahyr” diýip ýazmak ýeterlik däl.
- Döwür öz ýalňysyny öleşsoň düzedýär.
- Nebsiň öňüňe düşensoň, yzyňa gaýtmaly.
- Transformatoraky “Öldürer!” diýen ýazgy hiç hili düşündirişe mätäç däl.
- Özüňi gurban etmek üçin söýlenok.
- Söýgi hakdaky goşgulary aýalyňa okap bermeli.
- Özleri azaşmadyklaryňam sözleri azaşýar.
- Alkyşam arassa adamlardan almaly.
- Gonjuňa gor guýup, ädiňem ýakýarlar, ädigiňem.
- Gyz durmuşa çykanda patany enesinden almaly.
- Edepsiz myhmandan gaçmaly.
- Eliň aýasy işleseň gijeýär.
- «Gözüňe görkezerin!” diýýän: “Gözüňi görkezerin!” diýenok.
- Çaganyň gaçybatalgasy – ejesiniň gujagy.
- Kakaň ýalňysyny gaýtalamaly däl, düzetmeli.
- Şahyryň boş wagty ýok.
- Dyňç almak hem edil işlemek ýaly möhüm.

Atajan ANNABERDIÝEW. Sözler